

ಗೋಪ್ಯ ಉಚುಃ |

ಜಯತಿ ತೇಽಧಿಕಂ ಜನ್ಮನಾ ವ್ರಜಃ

ಶ್ರಯತ ಇನ್ದಿರಾ ಶಶ್ವದತ್ರ ಹಿ |

ದಯಿತ ದೃಶ್ಯತಾಂ ದಿಕ್ಷು ತಾವಕಾ-

ಸ್ವಯಿ ಧೃತಾಸವಸ್ತಾಂ ವಿಚಿನ್ವತೇ || 1||

ಶರದುದಾಶಯೇ ಸಾಧುಜಾತಸ-

ತ್ಸರಸಿಜೋದರಶ್ರೀಮುಷಾ ದೃಶಾ |

ಸುರತನಾಥ ತೇಽಶುಲ್ಕದಾಸಿಕಾ

ವರದ ನಿಷ್ಠತೋ ನೇಹ ಕಿಂ ವಧಃ || 2||

ವಿಷಜಲಾಪ್ಯಯಾದ್ವ್ಯಾ ಲರಾಕ್ಷಸಾ-

ದ್ವರ್ಷಮಾರುತಾದ್ವೈದ್ಯುತಾನಲಾತ್ |

ವೃಷಮಯಾತ್ಮಜಾದ್ವಿಶ್ವತೋಭಯಾ-

ದೃಷಭ ತೇ ವಯಂ ರಕ್ಷಿತಾ ಮುಹುಃ || 3||

ನ ಖಲು ಗೋಪಿಕಾಸನ್ದನೋ ಭವಾ-

ನಖಿಲದೇಹಿನಾಮನ್ತರಾತ್ಮದೃಕ್ |

ವಿಖನಸಾರ್ಥಿತೋ ವಿಶ್ವಗುಪ್ತಯೇ

ಸಖ ಉದೇಯಿವಾನ್ಸಾತ್ವತಾಂ ಕುಲೇ || 4||

ವಿರಚಿತಾಭಯಂ ವೃಷ್ಟಿಧುರ್ಯ ತೇ

ಚರಣಮೀಯುಷಾಂ ಸಂಸೃತೇರ್ಭಯಾತ್ |

ಕರಸರೋರುಹಂ ಕಾನ್ತ ಕಾಮದಂ

ಶಿರಸಿ ಧೇಹಿ ನಃ ಶ್ರೀಕರಗ್ರಹಮ್ || 5||

ವ್ರಜಜನಾರ್ತಿಹನ್ವೀರ ಯೋಷಿತಾಂ

ನಿಜಜನನ್ಮಯಧ್ವಂಸನಸ್ಮಿತ |

ಭಜ ಸಖೇ ಭವತ್ಕಿಂಕರೀಃ ಸ್ಮ ನೋ

ಜಲರುಹಾನನಂ ಚಾರು ದರ್ಶಯ || 6||

ಪ್ರಣತದೇಹಿನಾಂ ಪಾಪಕರ್ಶನಂ

ತ್ಯುಣಚರಾನುಗಂ ಶ್ರೀನಿಕೇತನಮ್ |

ಛೇದನಾರ್ಪಿತಂ ತೇ ಪದಾಂಬುಜಂ

ಕೃಣು ಕುಚೇಷು ನಃ ಕೃನ್ವಿ ಹೃಚ್ಛಯಮ್ || 7||

ಮಧುರಯಾ ಗಿರಾ ವಲ್ಲುವಾಕ್ಯಯಾ

ಬುಧಮನೋಜ್ಞಯಾ ಪುಷ್ಕರೇಕ್ಷಣ |

ವಿಧಿಕರೀರಿಮಾ ವೀರ ಮುಹ್ಯತೀ-

ರಧರಸೀಧುನಾಽಽಪ್ಯಾಯಯಸ್ವ ನಃ || 8||

ತವ ಕಥಾಮೃತಂ ತಪ್ತಜೀವನಂ

ಕವಿಭಿರೀಡಿತಂ ಕಲ್ಮಷಾಪಹಮ್ |

ಶ್ರವಣಮಂಗಲಂ ಶ್ರೀಮದಾತತಂ

ಭುವಿ ಗೃಣಂತಿ ತೇ ಭೂರಿದಾ ಜನಾಃ || 9||

ಪ್ರಹಸಿತಂ ಪ್ರಿಯ ಪ್ರೇಮವೀಕ್ಷಣಂ

ವಿಹರಣಂ ಚ ತೇ ಧ್ಯಾನಮಂಗಲಮ್ |

ರಹಸಿ ಸಂವಿದೋ ಯಾ ಹೃದಿಸ್ತ್ಯಶಃ

ಕುಹಕ ನೋ ಮನಃ ಕ್ಷೋಭಯಂತಿ ಹಿ || 10||

ಚಲಸಿ ಯದ್ವಜಾಚ್ಚಾರಯನ್ವಶೂನ್

ನಲಿನಸುನ್ದರಂ ನಾಥ ತೇ ಪದಮ್ |

ಶಿಲತೃಣಾಂಕುರೈಃ ಸೀದತೀತಿ ನಃ

ಕಲಿಲತಾಂ ಮನಃ ಕಾನ್ತ ಗಚ್ಛತಿ ॥ 11॥

ದಿನಪರಿಕ್ಷಯೇ ನೀಲಕುಂತಲೈಃ-

ವರ್ನರುಹಾನನಂ ಬಿಭ್ರದಾವೃತಮ್ ।

ಘನರಜಸ್ವಲಂ ದರ್ಶಯನ್ಮುಹು-

ಮನಸಿ ನಃ ಸ್ಮರಂ ವೀರ ಯಚ್ಛಸಿ ॥ 12॥

ಪ್ರಣತಕಾಮದಂ ಪದ್ಮಜಾರ್ಚಿತಂ

ಧರಣಿಮಂಡನಂ ಧ್ಯೇಯಮಾಪದಿ ।

ಚರಣಪಂಕಜಂ ಶನ್ತಮಂ ಚ ತೇ

ರಮಣ ನಃ ಸ್ತನೇಷ್ವರ್ಪಯಾಧಿಹನ್ ॥ 13॥

ಸುರತವರ್ಧನಂ ಶೋಕನಾಶನಂ

ಸ್ವರಿತವೇಣುನಾ ಸುಷ್ಪು ಚುಮ್ಮಿತಮ್ ।

ಇತರರಾಗವಿಸ್ಮಾರಣಂ ನೃಣಾಂ

ವಿತರ ವೀರ ನಸ್ತೇಽಧರಾಮೃತಮ್ ॥ 14॥

ಅಟತಿ ಯದ್ಭವಾನಕ್ಷಿ ಕಾನನಂ

ತ್ರುಟಿಯುರ್ಗಾಯತೇ ತ್ವಾಮಪಶ್ಯತಾಮ್ ।

ಕುಟಿಲಕುಂತಲಂ ಶ್ರೀಮುಖಂ ಚ ತೇ

ಜಡ ಉದೀಕ್ಷತಾಂ ಪಕ್ಷ್ಮಕೃದ್ಭ್ರಾಶಾಮ್ ॥ 15॥

ಪತಿಸುತಾನ್ವಯಭ್ರಾತೃಬಾನ್ಧವಾ-

ನತಿವಿಲಂಘ್ಯ ತೇಽನ್ವಚ್ಯುತಾಗತಾಃ ।

ಗತಿವಿದಸ್ತವೋದ್ಗೀತಮೋಹಿತಾಃ

ಕಿತವ ಯೋಷಿತಃ ಕಸ್ತಜೇನ್ನಿಶಿ ॥ 16॥

॥ ಗೋಪೀಗೀತಮ್ ॥

ರಹಸಿ ಸಂವಿದಂ ಹೃಚ್ಛಯೋದಯಂ

ಪ್ರಹಸಿತಾನನಂ ಪ್ರೇಮವೀಕ್ಷಣಮ್ |

ಬೃಹದುರಃ ಶ್ರಿಯೋ ವೀಕ್ಷ್ಯ ಧಾಮ ತೇ

ಮುಹುರತಿಸ್ಪೃಹಾ ಮುಹ್ಯತೇ ಮನಃ || 17||

ವ್ರಜವನೌಕಸಾಂ ವ್ಯಕ್ತಿರಂಗ ತೇ

ವೃಜಿನಹನ್ತ್ಯಲಂ ವಿಶ್ವಮಂಗಲಮ್ |

ತ್ಯಜ ಮನಾಕ್ ಚ ನಸ್ತ್ವತ್ಸ್ಪೃಹಾತ್ಮನಾಂ

ಸ್ವಜನಹೃದ್ರಜಾಂ ಯನ್ನಿಷೂದನಮ್ || 18||

ಯತ್ತೇ ಸುಜಾತಚರಣಾಮ್ಬುರುಹಂ ಸ್ತನೇಷ

ಭೀತಾಃ ಶನ್ಯೈಃ ಪ್ರಿಯ ದಧೀಮಹಿ ಕರ್ಕಶೇಷು |

ತೇನಾಟವೀಮಟಸಿ ತದ್ವ್ಯಥತೇ ನ ಕಿಂಸ್ವಿತ್

ಕೂರ್ಪಾದಿಭಿರ್ಭ್ರಮತಿ ಧೀರ್ಭವದಾಯುಷಾಂ ನಃ || 19||

ಇತಿ ಶ್ರೀಮದ್ಭಾಗವತ ಮಹಾಪುರಾಣೇ ಪಾರಮಹಂಸ್ಯಾಂ ಸಂಹಿತಾಯಾಂ

ದಶಮಸ್ಕಂದೇ ಪೂರ್ವಾರ್ಧೇ ರಾಸಕ್ರೀಡಾಯಾಂ ಗೋಪೀಗೀತಂ ನಾಮೈಕತ್ರಂಶೋಽಧ್ಯಾಯಃ ||